

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

daivajñaśrīsūryakavi viracitam
॥ śrī rāmakṛṣṇāvilōmakāvyaṃ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī rāmakṛṣṇāvilōmakāvyam ॥

taṃ bhūsutāmuktimudārahāsaṃ
vandē yatō bhavyabhavaṃ dayāśrīḥ |
śrīyādavaṃ bhavyabhatōyadēvaṃ
saṃhāradāmuktimutāsubhūtam ॥ 1 ॥

ciraṃ virañcirna ciraṃ virañciḥ
sākāratā satyasatārakā sā |
sākāratā satyasatārakā sā
ciraṃ virañcirna ciraṃ virañciḥ ॥ 2 ॥

tāmasītyasati satyasīmatā
māyayākṣamasamakṣayāyamā |
māyayākṣamasamakṣayāyamā
tāmasītyasati satyasīmatā ॥ 3 ॥

kā tāpaghnī tārakādyā vipāpā
trēdhā vidyā nōṣṇakṛtyaṃ nivāsē |
sēvā nityaṃ kṛṣṇanōdyā vidhātrē
pāpāvidyākāratāghnī patākā ॥ 4 ॥

śrīrāmatō madhyamatōdi yēna
dhīrō'niśaṃ vaśyavatīvarādvā |
dvārāvatīvaśyavaśaṃ nirōdhī
nayēditō madhyamatō'marā śrīḥ ॥ 5 ॥

kauśikē tritapasi kṣaravratī
yō'dadāddvitanayasvamāturam |
rantumāsvayana tadvidādayō'
tīvrarakṣasi patatrikēśikau || 6 ||

lambādhārōru trayalambanāsē
tvam yāhi yāhi kṣaramāgatājñā |
jñātāgamā rakṣa hi yāhi yā tvam
sēnā balaṃ yatra rurōdha bālam || 7 ||

laṅkāyanā nityagamā dhavāśā
sākaṃ tayānunnayamānukārā |
rākānumā yannanu yātakaṃsā
śāvādhamāgatya nināya kālam || 8 ||

gādhijādhvaravairā yē tē'tītā rakṣasā matāḥ |
tāmasākṣaratātītē yē rāvairadhvajādhigāḥ || 9 ||

tāvadēva dayā dēvē yāgē yāvadavāsanā |
nāsavādavayā gēyā vēdē yādavadēvatā || 10 ||

sabhāsvayē bhagnamanēna cāpaṃ
kīnāśatānaddharuṣā śilāśaiḥ |
śailāśiṣāruddhanatāśanākī
pañcānanē magnabhayē svabhāsaḥ || 11 ||

na vēda yāmakṣarabhāmasītāṃ
kā tārakā viṣṇujitē'vivādē |
dēvāvitē jiṣṇuvikāratā kā
tāṃ sīmabhārakṣamayādavēna || 12 ||

tīvragōranvayatrāryō vaidēhīmanasō mataḥ |
tamasō na mahīdēvairyātrāyanvaragōvratī || 13 ||

vēda yā padmasadanaṃ sādharāvataatāra mā |
māratā tava rādhā sā nanda sadmapa yādavē || 14 ||

śaivatō hananē'rōdhī yō dēvēṣu nṛpōtsavaḥ |
vatsapō nṛṣu vēdē yō dhīrō'nēna hatō'vaśaiḥ || 15 ||

nāgōpagō'si kṣara mē pinākē
'nāyō'janē dharmadhanēna dānam |
nandānanē dharmadhanē jayō nā
kēnāpi mē rakṣasi gōpagō naḥ || 16 ||

tatāna dāma pramadā padāya
nēmē rucāmasvanasundarākṣī |
kṣīrādasuṃ na svamacāru mēnē
yadāpa dāma pramadā natātaḥ || 17 ||

tāmitō mattasūtrāmā śāpādēṣa vigānatām |
tāṃ nagāviṣadē'pāsā mātrāsūttamatō mitā || 18 ||

nāsāvadyāpatrapājñāvinōdī
dhīrō'nutyā sasmitō'dyāvīgītyā |
tyāgī vidyātō'smi satyānurōdhī
dīnō'vijñā pātrapadyāvasānā || 19 ||

saṃbhāvitaṃ bhikṣuragādagāraṃ
yātādhīrāpa svanaghājavaṃśaḥ |

śavaṃ jaghāna svaparādhitāyā
raṅgādagāraḥsubhitam vibhāsam || 20 ||

tayātītārasvanayāgataṃ mā
lōkāpavādadvitayaṃ pinākē |
kēnāpi yaṃ tadvidavāpa kālō
mātaṅgayānasvaratātiyātaḥ || 21 ||

śavē'vidā citrakuraṅgamālā
pañcāvaṭīnarma na rōcatē vā |
vātē'carō narmanaṭīva cāpaṃ
lāmāgaram kutracidāvivēśa || 22 ||

nēha vā kṣipasi pakṣikandharā
mālinī svamatamatta dūyatē |
tē yadūttamatama svanīlimā -
rādhakaṃ kṣipasi pakṣivāhanē || 23 ||

vanāntayānasvaṇuvēdanāsu
yōṣāmṛtē'raṅyagatāvirōdhī |
dhīrō'vitāgaṅyaratē mṛṣā yō
sunādavēṅusvanayātanāṃ vaḥ || 24 ||

kiṃ nu tōyarasā pampā na sēvā niyatēna vai |
vainatēyanivāsēna pāpaṃ sārayatō nu kim || 25 ||

sa natātapahā tēnē svaṃ sēnāvihitāgasam |
saṅgatāhivināsē svaṃ nētēhāpa tatāna saḥ || 26 ||

kapitālavibhāgēna yōṣādō'nunayēna saḥ |
sa nayē nanu dōṣāyō nagē bhāvilatāpikaḥ || 27 ||

tē sabhā prakapivarṇamālikā
nālpakaprasaramabhrakalpitā |
tālpikabhramarasapraakalpanā
kālimārṇava pika prabhāsatē || 28 ||

rāvaṇē'kṣipatanatrapānatē
nālpakabhramaṇamakramāturam |
rantumākramaṇamabhrakalpanā
tēna pātranatapakṣiṇē varā || 29 ||

daivē yōgē sēvādānaṃ śaṅkā nāyē laṅkāyānē |
nēyākālaṃ yēnākāśaṃ nandāvāsē gēyō vēdaiḥ || 30 ||

śaṅkāvajñānuttvanujñāvakāśaṃ
yānē nadyāmugramudyānanēyā |
yānē nadyāmugramudyānanēyā
śaṅkāvajñānuttvanujñāvakāśam || 31 ||

vā didēśa dvisītāyaṃ yaṃ pāthōyanasētavē |
vaitasēna yathōpāyaṃ yantāsīdviśadē divā || 32 ||

vāyujō'numatō nēmē saṅgrāmē'ravitō'hni vaḥ |
vahnitō viramē grāsaṃ mēnē'tō'manujō yuvā || 33 ||

kṣatāya mā yatra raghōritāyu -
raṅkānugānanyavayō'yanāni |

nināya yō vanyanagānukāraṃ
yutārighōratrayamāyatākṣaḥ || 34 ||

tārakē ripurāpa śrīrucā dāsasutānvitaḥ |
tanvitāsu sadācāru śrīparā puri kē ratā || 35 ||

laṅkā raṅkāgārādhyāsaṃ yānē mēyā kārāvyāsē |
sēvyā rākā yāmē nēyā sandhyārāgākāraṃ kālam || 36 ||

|| iti śrī rāmakṛṣṇavilōmakāvyaṃ samāptam ||